

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

ປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊີບ ກໍລະນີສຶກສາ: ພະນັກງານທະນາຄານທຸລະກິດ ລັດໃນນະຄອນຫຼວງພະບາງ ແຂວງຫຼວງພະບາງ¹

ເພັດດາມອນ ພົງສະຫວັດ², ສຸດທິດາ ຮຸ່ງແສງຝ້າ, ດາລຸນີ ອິນດາວົງ, ພອນ ພັນທຸ້າ ແລະ ອານຸສິດ ໂພທິໄຕ

ພາກວິຊາ ບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

ບົດຄັດຫຍໍ້

ໃນສະພາບເສດຖະກິດຂອງໂລກ ແລະ ສປປ ລາວພົບບັນຫາຄວາມຜັນຜວນຂອງ ລາຄາຄຳ, ອັດຕາແລກປ່ຽນເງິນ ກົບຕໍ່ເງິນຕາຕ່າງປະເທດ, ໄພພິບັດທຳມະຊາດ ແລະ ບັນຫາໂລກລະບາດ COVID-19, ບັນຫາເລົ່ານັ້ນສົ່ງຜົນໃຫ້ຄ່າຄອງຊີບຂອງປະຊາຊົນມີການປ່ຽນແປງເພີ່ມຂຶ້ນເຊິ່ງບັນຫາຄ່າຄອງຊີບເປັນບັນຫາທີ່ລັດຖະບານໃຫ້ຄວາມສຳຄັນ ແລະ ປັບປຸງການແກ້ໄຂເພື່ອໃຫ້ຄຸນນະພາບຊີວິດຂອງປະຊາຊົນທີ່ດີຂຶ້ນ.

ຈຸດປະສົງໃນການຄົ້ນຄວ້າຄັ້ງນີ້ເພື່ອສຶກສາຄ່າຄອງຊີບຂອງພະນັກງານທະນາຄານທຸລະກິດລັດ ແລະ ສຶກສາປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊີບຂອງພະນັກງານທະນາຄານທຸລະກິດລັດໂດຍເຄື່ອງມືໃນການສຶກສາແມ່ນແບບສອບຖາມພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ ຈຳນວນ ຈຳນວນ 88 ຄົນ ແລະ ວິເຄາະຂໍ້ມູນດ້ວຍການຫາຄ່າສຳປະສິດສະຫະສຳພັນ ແລະ ການວິເຄາະການທົດຖອຍແບບພະຫຸຜົດ.

ຜົນການຄົ້ນຄວ້າພົບວ່າ ຄ່າຄອງຊີບຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ມີມູນຄ່າຕ່ຳກວ່າລາຍໄດ້ ເຊິ່ງສະແດງວ່າຄຸນນະພາບຊີວິດຂອງພະນັກງານທະນາຄານທຸລະກິດລັດມີຄວາມເປັນຢູ່ທີ່ດີຂຶ້ນ, ໂດຍຄ່າຄອງຊີບສະເລ່ຍຕໍ່ເດືອນມີມູນຄ່າ 4.056.425,07 ກົບຕໍ່ຄົນ ເຊິ່ງໃນນັ້ນຈ່າຍດ້ວຍຕົນເອງມູນຄ່າ 3.280.254,59 ກົບ ແລະ ມີຄົນອື່ນຈ່າຍໃຫ້ມູນຄ່າ 776.170,48 ກົບ ເຊິ່ງຄ່າຄອງຊີບສ່ວນໃຫຍ່ມາຈາກຄ່າເດີນທາງ ແລະ ການສື່ສານ, ມາຄ່າໃຊ້ຈ່າຍການສຶກສາ, ຄ່າເຊົ່າທີ່ຢູ່ອາໄສ, ຄ່າໃຊ້ຈ່າຍອາຫານ ແລະ ເຄື່ອງດື່ມມີ, ຄ່າໃຊ້ຈ່າຍສ່ວນບຸກຄົນ, ຄ່າການບັນເທີງ ແລະ ກິລາ, ຄ່າການກວດພະຍາດ ແລະ ປິ່ນປົວພະຍາດຕາມລຳດັບ.

ປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊີບ ຂອງ ພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ປະກອບ 2 ປັດໄຈ ຄືປັດໄຈການປ່ຽນແປງລາຄານ້ຳມັນ ແລະ ການປ່ຽນແປງດັດສະນີຜູ້ບໍລິໂພກຕາມລຳດັບທີ່ມີລະດັບຄວາມສຳຄັນທາງສະຖິຕິ 0.05, ສ່ວນການປ່ຽນແປງອັດຕາດອກເບ້ຍ ແລະ ການປ່ຽນແປງອັດຕາເງິນເຟີ້ບໍ່ມີຜົນຕໍ່ພາວະຄ່າຄອງຊີບຂອງ ພະນັກງານທະນາຄານທຸລະກິດລັດ ໃນນະຄອນຫຼວງພະບາງ.

ຄຳສຳຄັນ

ຄ່າຄອງຊີບ, ອັດຕາດອກເບ້ຍ, ດັດສະນີຜູ້ບໍລິໂພກ, ລາຄານ້ຳມັນ ແລະ ອັດຕາເງິນເຟີ້.

¹ ການອ້າງອີງພາສາລາວ

ເພັດດາມອນ ພົງສະຫວັດ(2020) ປັດໄຈທາງດ້ານເສດຖະກິດທີ່ສົ່ງຜົນຕໍ່ຄ່າຄອງຊີບຂອງພະນັກງານລັດໃນເທດສະບານ ເມືອງຫຼວງພະບາງ ແຂວງຫຼວງພະບາງ, ວາລະສານວິທະຍາສາດ ມະຫາວິທະຍາໄລ ສຸພານຸວົງ, ສະບັບທີ 6 ເຫຼັ້ມທີ 3 (Special Issue), ໜ້າທີ: 1448-1455.

² ຕິດຕໍ່ພົວພັນ

ເພັດດາມອນ ພົງສະຫວັດ, ພາກວິຊາບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

Tel: +85620 28627799, Email: dokphongsavath@gmail.com

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

Economic Factors Affecting the Cost of Living: A case study of State-Owned Commercial Bank's staff in Luang Prabang City, Luang Prabang Province

Phetdamone PHONGSAVATH³, Soudtida HOONGSENGPHA, Dalounny INDAVONG,

Phone PHANLA and Anousith PHOTHITAY

Department of Management, Faculty of Economics and Tourisms, Souphanouvong University, Laos

ABSTRACT

In the current global economic conditions and Lao PDR's economy encountered with gold prices fluctuations, Exchange rate fluctuations, Natural disasters and Epidemics especially COVID-19. Those problems have appeared to higher living costs for the people, which is a problem that the government attaches importance and improves solutions for a better quality of life of people.

The objective of this study is: 1) the cost of living of staff for state-owned commercial banks in Luang Prabang, and 2) The economic factors affecting the cost of Living of staff for state-owned commercial banks in Luang Prabang by questioning and surveyed 88 staffs. The data was analyzed by the Pearson product moment correlation coefficient and stepwise multiple regression analysis.

The study found that the cost of living of staff for state-owned commercial banks in Luang Prabang was is lower than their income, which shows that the quality of life of state-owned commercial bank employees is better living. The average monthly of cost of living are 4.056.425,07 kip per person, with pay yourself value 3,280,254.59 kip and others person paid 776.170,48 kip. The most costs of living comes from travel and communication expenses, education, housing rent, food and beverage expenses, personal expenses, entertainment and sports expenses, medical examinations and treatment expenses, respectively.

The economic factors affecting the cost of Living of staff for state-owned commercial banks in Luang Prabang consist of two factors such as: 1) Changes in oil prices, 2) changes in the consumer price index had statistical significance at the level of 0,05. The part of Changes in interest rates and inflation do not affect the cost of living of for state-owned commercial banks in Luang Prabang.

Keywords

Cost of Living, Interest rate, consumer Price index, oil prices and inflation rate.

³ **correspondence**

Phetdamone PHONGSAVATH, Department of Management, Faculty of Economics and Tourisms, Souphanouvong University, Tel: +85620 28627799, Email: dokphongsavath@gmail.com

1. ພາກສະໜີ

ຈາກສະຖານະການໃນປະຈຸບັນເຫັນໄດ້ວ່າ ເສດຖະກິດຂອງ ສປປ ລາວ ຝົບບັນຫາວິກິດການຕ່າງໆ ເຊັ່ນ: ລາຄາທອງຄຳມີການຜັນຜ່ວນ, ອັດຕາແລກປ່ຽນ ເງິນກີບຕໍ່ເງິນຕາຕ່າງປະເທດ, ໄຟຟ້າບັດທຳມະຊາດ ແລະ ບັນຫາໂລກລະບາດ COVID-19 ສົ່ງຜົນໃຫ້ຄ່າຄອງຊົບ ມີການປ່ຽນແປງ ໂດຍສະເພາະພຶດຕິກຳການບໍລິໂພກ, ການໃຊ້ຈ່າຍ ແລະ ການອອມເຮັດໃຫ້ຄຸນນະພາບຊີວິດ ຂອງຄົນລາວເລີ່ມເຂົ້າສູ່ຊ່ວງພາວະຄວາມລຳບາກ ເນື່ອງ ຈາກລາຍໄດ້ທີ່ບໍ່ພຽງພໍກັບການດຳລົງຊີວິດປະຈຳວັນ ແລະ ລາຄາສິນຄ້າມີລາຄາແພງເພີ່ມຂຶ້ນ, ນອກຈາກນັ້ນຍັງ ເກີດບັນຫາການວ່າງງານ ແລະ ບັນຫາທາງສັງຄົມຕາມມາ, ແຕ່ຖ້າເວລາໃດທີ່ມີມາດຕະຖານຄ່າຄອງຊົບມີການຫຼຸດລົງ ກໍ່ຈະສົ່ງຜົນໃຫ້ຄົນລາວມີຄຸນນະພາບຊີວິດທີ່ດີຂຶ້ນທັງດ້ານ ຈິດໃຈ ແລະ ຮ່າງກາຍ ເພື່ອຊ່ວຍຫຼຸດບັນຫາທີ່ເກີດຂຶ້ນໃນ ສັງຄົມປະຈຸບັນເຊັ່ນ: ບັນຫາຄວາມທຸກຍາກ, ອາຊະຍາກຳ ແລະ ບັນຫາອື່ນໆ ເຊິ່ງຫາກບໍ່ມີບັນຫາເຫຼົ່ານີ້ກໍ່ຈະເຮັດໃຫ້ ຄຸນນະພາບຊີວິດຂອງປະຊາຊົນ ແລະ ຄົນໃນສັງຄົມມີ ຄວາມເປັນຢູ່ທີ່ດີຂຶ້ນ.

ລັດຖະບານ ສປປ ລາວຕ້ອງການຍົກລະດັບປະເທດ ໃຫ້ຫຼຸດຜົນຈາກປະເທດດ້ອຍພັດທະນາ ແລະ ໃຫ້ປະຊົນ ຊົນທູດຈາກຄວາມທຸກຍາກເພື່ອໃຫ້ມາດຕະຖານການ ດຳລົງຊີວິດຂອງປະຊາຊົນມີຄຸນນະພາບຊີວິດດີຂຶ້ນ ໂດຍ ເລັ່ງໃສ່ການພັດທະນາໂຄງລ່າງພື້ນຖານເສດຖະກິດດ້ວຍ ການເພີ່ມປະລິມານເງິນເຂົ້າໄປໝູນວຽນໃນລະບົບ ເສດຖະກິດ, ປັບອັດຕາດອກເບ້ຍລຸດລົງຢ່າງຕໍ່ເນື່ອງເພື່ອ ເປັນການສະນັບສະໜູນໃຫ້ພາກເອກະຊົນກູ້ຢືມເພື່ອມາ ລົງທຶນໃນກິດຈະການຕ່າງໆ, ເມື່ອມີການລົງທຶນເພີ່ມຂຶ້ນ ກໍ່ຈະເຮັດໃຫ້ເກີດມີວຽກເຮັດງານທຳເພີ່ມຂຶ້ນ, ການ ຜະລິດຕ່າງໆເພີ່ມຂຶ້ນ ສົ່ງຜົນໃຫ້ຜະລິດຕະພັນພາຍໃນ ປະເທດເພີ່ມຂຶ້ນ, ລະດັບລາຍໄດ້ຂອງປະຊາຊົນເພີ່ມຂຶ້ນ, ປະລິມານການບໍລິໂພກຈະເພີ່ມຂຶ້ນຕາມລາຍໄດ້ ແລະ ການອອມເພີ່ມຂຶ້ນ, ແຕ່ໃນຄະນະດຽວກັນການເພີ່ມ ປະລິມານເງິນເຂົ້າໄປໃນລະບົບເສດຖະກິດສົ່ງຜົນກະທົບ ທາງລົບໃນເລື່ອງລາຄາສິນຄ້າ ຫຼື ການບໍລິການເພີ່ມຂຶ້ນ, ຄ່າຄອງຊົບຂອງປະຊາຊົນກໍ່ເພີ່ມຂຶ້ນ ຫຼື ເກີດພາວະເງິນເຜີ້

ເຊິ່ງເດືອນມິຖຸນາປີ 2020 ດັດສະນີລາຄາຜູ້ບໍລິໂພກເທົ່າ ກັບ 112,43 ແລະ ອັດຕາເງິນເຜີ້ເທົ່າກັບ 5,28% ເຊິ່ງສູງ ກວ່າມາດຕະຖານຂອງທະນາຄານແຫ່ງ ສປປ ລາວກຳນົດ ໂດຍສາຍເຫດທີ່ສຳຄັນມາຈາກການປ່ຽນແປງລາຄາ ອາຫານ ແລະ ພະລັງງານ⁴, ດັ່ງນັ້ນຜົນກະທົບຂອງດັດສະນີ ລາຄາຜູ້ບໍລິໂພກ ແລະ ຄ່າຄອງຊົບມີຜົນເຮັດໃຫ້ລາຄາ ນ້ຳມັນມີການຜັນຜ່ວນ.

ບັນຫາຄ່າຄອງຊົບເປັນບັນຫາທີ່ລັດຖະບານໃຫ້ ຄວາມສຳຄັນ ແລະ ເປັນບັນຫາທີ່ຕ້ອງໄດ້ເລັ່ງປັບປຸງການ ແກ້ໄຂເພື່ອໃຫ້ຄຸນນະພາບຊີວິດທີ່ດີຂຶ້ນໃນແຕ່ລະໄລຍະ ໂດຍລັດຖະບານ ສປປ ລາວ ໄດ້ນຳໃຊ້ນະໂຍບາຍການເງິນ ແລະ ນະໂຍບາຍເງິນຕາ ເຊິ່ງດຳເນີນງົບປະມານລາຍຈ່າຍ ດ້ວຍການເພີ່ມລາຍຈ່າຍທາງດ້ານເງິນເດືອນ ແລະ ເງິນອຸດ ໜູນໃຫ້ພະນັກງານໃຫ້ເໝາະສົມກັບພາວະຄ່າຄອງຊົບໃນ ປະຈຸບັນ, ການຄອບຄຸມລາຄາສິນຄ້າຫຼືການບໍລິການໃນ ຕະຫຼາດ, ອັດຕາດອກເບ້ຍໃນລະບົບທະນາຄານ ເນື່ອງ ຈາກຄ່າຄອງຊົບເປັນອົງປະກອນໜຶ່ງຂອງດຳລົງຊີວິດປະຈຳ ວັນຂອງປະຊາຊົນ, ພະນັກງານລັດຖະກອນ ແລະ ພະນັກງານເອກະຊົນກໍ່ລ້ວນແຕ່ມີຄ່າໃຊ້ຈ່າຍໃນການ, ເຊິ່ງ ຄ່າຄອງຊົບຂອງປະຊາຊົນຈະສູງຂຶ້ນ ແລະ ອັດຕາເງິນເຜີ້ສູງ ຂຶ້ນຈະສົ່ງຜົນກະທົບກັບຕົວປ່ຽນທາງເສດຖະກິດມະຫາ ພາກຂອງປະເທດໂດຍສະເພາະການສົ່ງອອກຫຼຸດລົງ, ການ ຈ້າງງານ ແລະ ຕົ້ນທຶນການຜະລິດໃນປະເທດຈະສູງຂຶ້ນກໍ່ ຈະເກີດການຂາດດຸນການຄ້າ ເຊິ່ງເປັນຜົນເສຍຕໍ່ການ ຂະຫຍາຍຕົວທາງເສດຖະກິດ, ສຳລັບພາກທຸລະກິດໃນ ເວລາຄ່າຄອງຊົບເພີ່ມຂຶ້ນຈະກໍ່ໃຫ້ເກີດຄວາມບໍ່ແນ່ນອນ ໃນການວາງແຜນທຸລະກິດ ເນື່ອງຈາກຜູ້ຜະລິດບໍ່ແນ່ໃຈວ່າ ຕົ້ນທຶນການຜະລິດໃນອະນາຄົດຈະເພີ່ມສູງຂຶ້ນເທົ່າໃດ ເຊິ່ງອາດມີຜົນເຮັດໃຫ້ຄ່າຈ້າງແຮງງານຕ້ອງປັບສູງຂຶ້ນ ເຊິ່ງ ເຮັດໃຫ້ເກີດການຄາດການວ່າລາຄາສິນຄ້າຈະແພງຢ່າງຕໍ່ ເນື່ອງ ໃນອະນາຄົດສິ່ງເຫຼົ່ານີ້ລ້ວນແຕ່ສ້າງຄວາມບໍ່ ແນ່ນອນໃຫ້ແກ່ທຸລະກິດ ເຊິ່ງບໍ່ເປັນຜົນດີຕໍ່ລະບົບ ເສດຖະກິດ.

⁴ ບົດລາຍງານເສດຖະກິດຂອງທະນາຄານແຫ່ງ ສປປ ລາວ, 2020

ຈາກບັນຫາທີ່ກ່າວມາຂ້າງເທິງ, ຜູ້ສຶກສາຈຶ່ງສິນໄຈສຶກສາປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊົບຂອງໄດ້ແກ່ອັດຕາດອກເບ້ຍ, ດັດສະນີລາຄາຜູ້ບໍລິໂພກ, ລາຄານ້ຳມັນ ແລະ ອັດຕາເງິນເຟີ້ມີຜົນຕໍ່ຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ, ແຂວງຫຼວງພະບາງ ເພື່ອເປັນປະໂຫຍດ ແລະ ເປັນແນວທາງໃນການປ່ຽນແປງພຶດຕິກຳການດຳລົງຊີວິດໃຫ້ສອດຄ່ອງກັບພາວະຄ່າຄອງຊົບສູງຂຶ້ນ.

ຈຸດປະສົງໃນການຄົ້ນຄວ້າມີ 2 ຈຸດປະສົງຄື: (1) ເພື່ອສຶກສາຄ່າຄອງຊົບຂອງພະນັກງານທະນາຄານທຸລະກິດລັດ, (2) ສຶກສາປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ.

2. ວິທີການດຳເນີນການຄົ້ນຄວ້າ

2.1 ເຄື່ອງມືໃນການຄົ້ນຄວ້າ

ເຄື່ອງມືທີ່ໃຊ້ໃນການສຶກສາແບບສອບຖາມ ໂດຍການສ້າງແບບສອບຖາມ ໄດ້ນຳໃຊ້ທິດສະດີການບໍລິໂພກໃນວົງຈອນຊີວິດ⁵, ພຶດຕິກຳຜູ້ບໍລິໂພກ⁶, ແນວຄິດກ່ຽວກັບດັດສະນີລາຄາຜູ້ບໍລິໂພກ⁷, ທິດສະດີອຸປະສົງຂອງເງິນຕາຂອງ Friedman⁸ ແລະ ງານວິໄຈຂອງ Nattanan.V.2001 ໂດຍປະກອບມີ 3 ສ່ວນຄື:

- ສ່ວນທີ1: ຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ ເປັນການສຶກສາແບບປະລິມານ ໂດຍການປະມານຄ່າຄອງຊົບສະເລ່ຍຕໍ່ເດືອນ.

-ສ່ວນທີ2: ປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ ເປັນການສຶກສາແບບປະລິມານໂດຍວິເຄາະສົມຜົນທົດຖອຍແບບພະຫຸຜົດ (Multiple regression).

2.2 ກຸ່ມຕົວຢ່າງ


ກຸ່ມຕົວຢ່າງໃນການສຶກສາຄັ້ງນີ້ແມ່ນພະນັກງານທະນາຄານທຸລະກິດລັດໃນນະຄອນຫຼວງພະບາງ, ແຂວງຫຼວງພະບາງ ຈຳນວນ 88 ຄົນປະກອບມີຢູ່ 3 ແຫ່ງ ຄື: ທະນາຄານ ການຄ້າຕ່າງປະເທດ ມະຫາຊືນ, ທະນາຄານພັດທະນາລາວ ແລະ ທະນາຄານສົ່ງເສີມກະສິກຳ.

2.3 ວິທີການລວບລວມຂໍ້ມູນ

ຜູ້ຄົນຄວ້າໄດ້ຂຽນໜັງສືສະເໜີລົງເກັບກຳຂໍ້ມູນຈາກທະນາຄານທຸລະກິດລັດ ໃນນະຄອນຫຼວງພະບາງ, ແຂວງຫຼວງພະບາງ ເພື່ອຂໍອະນຸຍາດເກັບກຳຂໍ້ມູນຈາກພະນັກງານ ແລະ ນຳຂໍ້ມູນທີ່ໄດ້ຈາກແບບສອບຖາມມາປ້ອນເຂົ້າໂປແກຣມສຳເລັດຮູບ ແລະ ດຳເນີນການວິເຄາະທາງສະຖິຕິ.

2.4 ວິທີການວິເຄາະຂໍ້ມູນ

2.2 ກອບແນວຄິດໃນການຄົ້ນຄວ້າ



- ສ່ວນທີ1: ຄ່າຄອງຊົບຂອງພະນັກງານທະນາຄານທຸລະກິດລັດໃນເທດນະຄອນຫຼວງພະບາງ ແຂວງຫຼວງພະບາງເປັນການວິເຄາະແບບປະລິມານໂດຍໃຊ້ສະຖິຕິຜັນລະນາໂດຍການປະມານຄ່າຄອງຊົບສະເລ່ຍຕໍ່ເດືອນ ແລະ ອະທິບາຍສັດສ່ວນການປ່ຽນແປງຂອງຂໍ້ມູນ.

- ສ່ວນທີ2: ປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ ເປັນການສຶກສາແບບປະລິມານ ໂດຍວິເຄາະສົມຜົນທົດຖອຍແບບພະຫຸຜົດ (Multiple regression) ດ້ວຍວິທີທາງສະຖິຕິ ສອະນຸມານ ເພື່ອທົດສອບຄວາມສຳພັນຂອງປັດໄຈ ດ້ວຍການກວດສອບສຳປະສິດສະຫະສຳພັນຂອງເຟຍຊັນ(pearson correlation) ແລະ ການວິເຄາະສົມຜົນທົດຖອຍແບບພະຫຸຜົດ ດ້ວຍ ເຕັກນິກ Stepwise (Thanin Silpcharu.2008).

⁵ Modigliani, Ando and Brumberg.1972

⁶ Rattana Saikanit.Principle of Economic.2009

⁷ Krisada Sangkamanee. Money and Banking. 2002. P 115-116.

⁸ Krisada Sangkamanee. Money and Banking. 2002. P 98-99

3. ຜົນການສຶກສາ

3.1 ຂໍ້ມູນທົ່ວໄປຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ

ພະນັກງານທະນາຄານທຸລະກິດລັດໃນນະຄອນຫຼວງ
ພະບາງ ແຂວງຫຼວງພະບາງ ຈຳນວນທັງໝົດ 88 ຄົນສ່ວນ
ໃຫຍ່ເປັນເພດຊາຍມີຈຳນວນ 46 ຄົນ ກວມ 52,27%
ແລະ ເພດຍິງມີຈຳນວນ 42 ຄົນ ກວມ 47,73% ໂດຍມີ

ອາຍຸໃນຊ່ວງອາຍຸ 30-39 ປີ ມີຈຳນວນ 50 ຄົນ ກວມ
56,82% ແລະ ສະຖານະພາບແຕ່ງງານແລ້ວ ມີຈຳນວນ
79 ຄົນ ກວມ 89,77%, ລະດັບການສຶກສາ ຢູ່ໃນດັບປະລິ
ຍາຕີ ຈຳນວນ 65 ຄົນ ກວມ 73,90%, ຈຳນວນ
ສະມາຊິກຢູ່ໃນຄອບຄົວສະເລ່ຍ 3 ຄົນ, ລາຍໄດ້ຫຼັກ
ສະເລ່ຍຕໍ່ເດືອນ 6.356.681,82 ກີບຕໍ່ຄົນຕໍ່ເດືອນ ແລະ
ລາຍໄດ້ສຳຮອງສະເລ່ຍ 743,589.74 ກີບຕໍ່ຄົນຕໍ່ເດືອນ.

3.2 ຄ່າຄອງຊົບຂອງພະນັກງານທະນາຄານທຸລະກິດລັດໃນນະຄອນຫຼວງພະບາງ ແຂວງຫຼວງພະບາງ

ຕາຕະລາງທີ1 : ສະແດງເຖິງຄ່າຄອງຊົບຂອງພະນັກງານທະນາຄານທຸລະກິດລັດສະເລ່ຍຕໍ່ເດືອນຕໍ່ຄົນ

ຫົວໜ່ວຍ: ກີບ

ລ/ດ	ລາຍການ	ຄ່າຄອງຊົບສະເລ່ຍຕໍ່ເດືອນຕໍ່ຄົນ			ຈັດລຳດັບ
		ຈ່າຍດ້ວຍຕົວເອງ	ມີຄົນອື່ນຈ່າຍໃຫ້	ທັງໝົດ	
1	ຄ່າໃຊ້ຈ່າຍອາຫານ ແລະ ເຄື່ອງດື່ມ	542.079,98	144.070,87	686.150,85	(4)
2	ຄ່າເຊົ່າທີ່ຢູ່ອາໄສ	588.170,88	190.751,19	778.922,06	(3)
3	ຄ່າໃຊ້ຈ່າຍສ່ວນບຸກຄົນ	299.134,11	52.104,29	351.238,40	(5)
4	ຄ່າການກວດພະຍາດ ແລະ ປິ່ນປົວພະຍາດ	127,499,64	40.120,59	167.620,24	(7)
5	ຄ່າເດີນທາງ ແລະ ການສື່ສານ	788.652,73	178.399,86	967.052,58	(1)
6	ຄ່າໃຊ້ຈ່າຍການສຶກສາ	708.421,84	125.687,75	834.109,59	(2)
7	ຄ່າການບັນເທີງ ແລະ ກິລາ	226.295,41	45.035,93	271.331,35	(6)
	ລວມ	3,280.254,59	776.170,48	4.056.425,07	

ຈາກຕາຕະລາງທີ1: ເຫັນວ່າຄ່າຄອງຊົບຂອງ
ພະນັກງານທະນາຄານທຸລະກິດລັດ ຈຳນວນ 88 ຄົນ ໃນ
ນະຄອນຫຼວງພະບາງ ແຂວງຫຼວງພະບາງ ມີຄ່າຄອງຊົບ
ສະເລ່ຍຕໍ່ເດືອນ 4.056.425,07 ກີບຕໍ່ຄົນ ເຊິ່ງໃນນັ້ນ
ຈ່າຍດ້ວຍຕົນເອງມີມູນຄ່າ 3,280.254,59 ກີບ ແລະ ມີ
ຄົນອື່ນຈ່າຍໃຫ້ມູນຄ່າ 776.170,48 ກີບ ໂດຍຄ່າຄອງຊົບ
ມີປະເພດຄ່າໃຊ້ຈ່າຍຈຳນວນ 8 ໜ່ວຍໃຫຍ່ ຄື: (1)ຄ່າ
ເດີນທາງ ແລະ ການສື່ສານມີມູນຄ່າສະເລ່ຍ 967.052,58
ກີບຕໍ່ເດືອນຕໍ່ຄົນເຊິ່ງເຫດຜົນມາຈາກລາຄານ້ຳມັນມີການ
ປ່ຽນແປງເພີ່ມຂຶ້ນ, ນຳໃຊ້ເຄື່ອງມືທີ່ມີເຕັກໂນໂລຢີທັນ
ສະໄໝໂດຍມີລາຄາສູງ ແລະ ມີຄ່າບໍລິການການສື່ສານທີ່ມີ
ລາຄາສູງ, (2)ລົງມາຄ່າໃຊ້ຈ່າຍການສຶກສາ ມີມູນຄ່າ
ສະເລ່ຍ 834.109,59 ກີບຕໍ່ເດືອນຕໍ່ຄົນ ເຊິ່ງສ່ວນໃຫຍ່

ເປັນຄ່າໃຊ້ຈ່າຍການສຶກສາຂອງລູກຫຼານ, (3)ຄ່າເຊົ່າທີ່ຢູ່
ອາໄສ ມີມູນຄ່າສະເລ່ຍ 778.922,06 ກີບຕໍ່ເດືອນຕໍ່ຄົນ
ເຊິ່ງເຫດຜົນມາຈາກການເຊົ່າເຮືອນ ຫຼື ຄ່າຜ່ອນເຮືອນ, ຄ່າ
ໄຟຟ້າ, ນ້ຳປະປາເປັນຕົ້ນ, (4)ຄ່າໃຊ້ຈ່າຍອາຫານ ແລະ
ເຄື່ອງດື່ມມີມູນຄ່າສະເລ່ຍ 686.150,85 ກີບຕໍ່ເດືອນຕໍ່
ຄົນເຫດຜົນມາຈາກລາຄາສິນຄ້າອຸປະໂພກ-ບໍລິໂພກມີ
ລາຄາສູງ, (5)ຄ່າໃຊ້ຈ່າຍສ່ວນບຸກຄົນ ມີມູນຄ່າສະເລ່ຍ
351.238,40 ກີບຕໍ່ເດືອນຕໍ່ຄົນ, (6)ຄ່າການບັນເທີງ ແລະ
ກິລາ ມີມູນຄ່າສະເລ່ຍ 271.331,35 ກີບຕໍ່ເດືອນຕໍ່ຄົນ
ແລະ (7)ຄ່າການກວດພະຍາດ ແລະ ປິ່ນປົວພະຍາດ ມີມູນ
ຄ່າສະເລ່ຍ 167.620,24 ກີບຕໍ່ເດືອນຕໍ່ຄົນ ເຊິ່ງເຫດຜົນ
ເຮັດໃຫ້ຄ່າການກວດພະຍາດ ແລະ ປິ່ນປົວພະຍາດມີມູນ

ຄ່າຕໍ່ເນື່ອງພະນັກງານມີການປະກັນສັງຄົມແຕ່ລະເດືອນມີ ມູນຄ່າສູງ.

3.3 ປັດໄຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊົບຂອງພະນັກງານທະນາຄານທຸລະກິດລັດ.

ຕາຕະລາງທີ 2 ສະແດງເຖິງຜົນການວິເຄາະຄວາມສໍາພັນຂອງຕົວແປອິດສະຫຼະດ້ວຍກັນ

Correlations					
		X1	X2	X3	X4
X1	Pearson Correlation	1	-0,009	0,115	0,244
X2	Pearson Correlation		1	0,226	-0,159
X3	Pearson Correlation			1	-0,070
X4	Pearson Correlation				1

ຈາກຕາຕະລາງທີ 1 ເຫັນວ່າຄ່າສໍາປະສິດ Pearson Correlation ຂອງຕົວປ່ຽນສະຫຼະທີ່ມີຄວາມສໍາພັນກັນ ເອງມີຄ່ານ້ອຍກວ່າ 0,75 ໃນລະດັບຄວາມສໍາຄັນທາງ ສະຖິຕິ 0,05 ຈຶ່ງສາມາດນໍາຕົວປ່ຽນອິດສະຫຼະທຸກຕົວເຂົ້າ

ໄປໃນການວິເຄາະສົມຜົນການຖົດຖອຍແບບພະຫຸຜົດໄດ້ ແລະ ມີຜົນການວິເຄາະສົມຜົນການຖົດຖອຍດ້ວຍດ້ວຍ ເຕັກນິກ Stepwise ໄດ້ດັ່ງນີ້:

ຕາຕະລາງທີ 3: ສະແດງເຖິງຜົນການວິເຄາະທາຄ່າສະຫະສໍາພັນທົດຖອຍພະຫຸຄຸນຂອງການຕັດສິນໃຈ.

Model Summary				
Model	R	R Square	Adjusted R Square	Std. Error of the Estimate
4	0,407b	0,165	0,146	0,42

ຈາກຕາຕະລາງທີ 3 ເຫັນວ່າຕົວແປອິດສະຫຼະທັງ 4 ຕົວ ສາມາດອະທິບາຍຕົວປ່ຽນຕາມຄຳພະຄ່າຄອງຊົບຂອງ ພະນັກງານທະນາຄານທຸລະກິດລັດໃນນະຄອນຫຼວງພະ ບາງ ແຂວງຫຼວງພະບາງ ໄດ້ເຖິງ 16,5%, ສ່ວນອີກ 83.50% ແມ່ນມີຜົນຈາກຕົວປ່ຽນອື່ນໆທີ່ບໍ່ໄດ້ນໍາມາ

ວິເຄາະໃນການສຶກສາຄັ້ງນີ້ ດ້ວຍລະດັບຄວາມຄາດເຄື່ອນ ຂອງການປະເມີນ 0,42 ເຊິ່ງ ໝາຍເຖິງຄວາມຜິດພາດທີ່ ເກີດຈາກການພະຍາກອນໂດຍສະເລ່ຍ ຂອງຕົວປ່ຽນ ອິດສະຫຼະທັງ 4 ຕົວມີຜົນຕໍ່ຕົວປ່ຽນຕາມເທົ່າ 0,42.

ຕາຕະລາງທີ 4 ສະແດງຜົນການວິເຄາະຂອງຄວາມແປປວນຂອງການຕັດສິນໃຈ

ANOVA ^a						
	Model	Sum of Squares	df	Mean Square	F	Sig,
2	Regression	3,091	2	1,546	8,428	0,000
	Residual	15,588	85	0,183		
	Total	18,679	87			

ຈາກຕາຕະລາງທີ 4 ສະຫຼຸບໄດ້ວ່າຜົນການ ວິເຄາະສົມມຸດຖານ F-test ດ້ວຍການວິເຄາະຄ່າຜົນປ່ຽນ ໃນລະດັບຄວາມສໍາຄັນທາງສະຖິຕິ 0,01 ເຫັນວ່າຂໍ້ມູນ ປັດໄຈທາງດ້ານເສດຖະກິດມີຄວາມສໍາພັນເທິງເສັ້ນຊື່ ດຽວກັນ ແລະ ສ່ວນປ່ຽງປ່ຽນທີ່ຈາກເສັ້ນຊື່ມີຄວາມແຕກ ຕ່າງກັນ ໂດຍການປ່ຽນແປງອັດຕາດອກເບ້ຍ(X1), ການ ປ່ຽນແປງດັດສະນີຜູ້ບໍລິໂພກ(X2), ການປ່ຽນແປງລາຄາ

ນໍ້າມັນ(X3) ແລະ ການປ່ຽນແປງອັດຈາເງິນເຝີ້(X4) ມີຄ່າ Sig= 0,000 ສະແດງວ່າ ຕົວປ່ຽນອິດສະຫຼະສາມາດນໍາ ໄປໃຊ້ອະທິບາຍການປ່ຽນແປງຂອງພາວະຄ່າຄອງຊົບຂອງ ພະນັກງານທະນາຄານທຸລະກິດລັດ ໃນນະຄອນຫຼວງພະ ບາງ ແຂວງຫຼວງພະບາງ ດ້ວຍລະດັບຄວາມສໍາຄັນທາງ ສະຖິຕິ 0,05 ແລະ ມີຄວາມສໍາພັນເທິງເສັ້ນຊື່ດຽວກັນ ແລະ ສ່ວນປ່ຽງປ່ຽນຈາກເສັ້ນຊື່ມີຄວາມແຕກຕ່າງກັນ

ແລະ ສາມາດຂຽນສົມຜົນການທົດຖອຍແບບພະຫຸຄຸນໄດ້ດັ່ງນີ້:

$$\hat{Y} = 2.211 + 0.205X_3 + 0.205X_2$$

(5.781)*** (2.830)***
(2.257)**

ໝາຍເຫດ:***ລະດັບຄວາມສໍາຄັນທາງສະຖິຕິ 0.01

**ລະດັບຄວາມສໍາຄັນທາງສະຖິຕິ 0.05

ຈາກສຶກສາເຫັນວ່າປັດໃຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊີບ ຂອງ ພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ປະກອບ 2 ປັດໃຈ ຄືປັດໃຈການປ່ຽນແປງລາຄານໍ້າມັນ (X3) ແລະ ການປ່ຽນແປງດັດສະນີຜູ້ບໍລິໂພກ(X2) ຕາມລໍາດັບທີ່ມີລະດັບຄວາມສໍາຄັນທາງສະຖິຕິ 0.05, ສ່ວນການປ່ຽນແປງອັດຕາດອກເບ້ຍ(X1) ແລະ ການປ່ຽນແປງອັດຕາເງິນເຝີ້(X4) ບໍ່ມີຜົນຕໍ່ພາວະຄ່າຄອງຊີບຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງເຊິ່ງສາມາດຂຽນສົມຜົນປັດໃຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າຄອງຊີບ ຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ໃນຮູບແບບຄະແນນມາດຕະຖານສະແດງໄດ້ດັ່ງນີ້:

$$\hat{Y}_Z = 0,288X_3 + 0,230X_2$$

4. ວິພາກຜົນ.

- ຈາກການສຶກສາເຫັນວ່າຄ່າຄອງຊີບສະເລ່ຍຕໍ່ເດືອນ ແລະ ລາຍໄດ້ສະເລ່ຍຕໍ່ເດືອນຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ມີມູນຄ່າ 4.056.425,07 ກີບຕໍ່ຄົນ ແລະ 6.356.681,82 ກີບຕໍ່ຄົນຕາມລໍາດັບ ເຊິ່ງຕໍ່າກວ່າລາຍໄດ້ຫຼັກສະເລ່ຍຕໍ່ເດືອນ, ສະແດງແຕ່ລະເດືອນພະນັກງານທະນາຄານທຸລະກິດລັດ ມີເງິນອອກເຫຼືອໄວ້ສະເລ່ຍ 2.300.256,75 ກີບຕໍ່ຄົນ ແລະ ຄຸນນະພາບຊີວິດຂອງພະນັກງານທະນາຄານທະນາຄານທຸລະກິດລັດມີຄວາມເປັນຢູ່ທີ່ດີຂຶ້ນ.

- ຈາກສຶກສາເຫັນວ່າປັດໃຈເສດຖະກິດໃນດ້ານການປ່ຽນແປງອັດຕາດອກເບ້ຍ ແລະ ອັດຕາເງິນເຝີ້ບໍ່ມີຜົນຕໍ່ພາວະຄ່າຄອງຊີບ ຂອງ ພະນັກງານທະນາຄານທຸລະ

ກິດລັດ ໃນນະຄອນຫຼວງພະບາງ ແຂວງຫຼວງພະບາງ ເຊິ່ງຜົນການຄົ້ນຄວ້າບໍ່ສອດຄ່ອງກັບງານວິໄຈຂອງ Nattan-an.V.2001 ທີ່ມີຜົນການສຶກສາປັດໃຈເສດຖະກິດໃນດ້ານການປ່ຽນແປງອັດຕາດອກເບ້ຍ ແລະ ອັດຕາເງິນເຝີ້ມີຜົນຕໍ່ພາວະຄ່າຄອງຊີບຂອງພະນັກງານບໍລິສັດໃນກຸ່ມເທບມະຫານະຄອນ(ໄທ), ສະນັ້ນການດໍາເນີນນະໂຍບາຍເງິນຕາໃນການແກ້ໄຂບັນຫາເງິນເຝີ້ໃນລະບົບເສດຖະກິດໃນດ້ານອັດຕາດອກເບ້ຍນະໂຍບາຍຂອງທະນາຄານແຫ່ງສປປ ລາວບໍ່ຄວນກົງວິນວ່າມີຜົນກະທົບຕໍ່ຜູ້ການອອກເງິນ ຫຼື ຜູ້ລົງທຶນ, ຄວນດໍາເນີນອັດຕາດອກເບ້ຍຕາມອຸປະສົງ ແລະ ອຸປະທານຂອງເງິນໃນລະບົບເສດຖະກິດ.

- ຈາກສຶກສາເຫັນເຫັນວ່າປັດໃຈເສດຖະກິດໃນດ້ານການປ່ຽນແປງດັດສະນີຜູ້ບໍລິໂພກມີຜົນຕໍ່ພາວະຄ່າຄອງຊີບ ຂອງ ພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງເພາະວ່າດັດສະນີລາຄາຜູ້ບໍລິໂພກເພີ່ມຂຶ້ນເຮັດໃຫ້ພະນັກງານມີຄ່າໃຊ້ຈ່າຍເພີ່ມຂຶ້ນ ເຊິ່ງສອດຄ່ອງກັບງານວິໄຈຂອງ Nattan-an.V.2001 ທີ່ມີຜົນການສຶກສາປັດໃຈເສດຖະກິດໃນດ້ານການປ່ຽນແປງດັດສະນີຜູ້ບໍລິໂພກມີຜົນຕໍ່ພາວະຄ່າຄອງຊີບຂອງພະນັກງານບໍລິສັດໃນກຸ່ມເທບມະຫານະຄອນ(ໄທ), ສະນັ້ນລັດຖະບານ ຫຼື ໜ່ວຍງານທີ່ກ່ຽວຂ້ອງຄວນມີມາດຕະການຄອບຄຸມດູແລລາຄາສິນຄ້າໃນທ້ອງຕະຫຼາດຕາມພາວະເສດຖະກິດເພື່ອໃຫ້ມາດຕະຖານການດໍາລົງຊີວິດຂອງປະຊາຊົນໃຫ້ດີຂຶ້ນ.

- ຈາກສຶກສາເຫັນວ່າປັດໃຈເສດຖະກິດໃນດ້ານການປ່ຽນແປງລາຄານໍ້າມັນມີຜົນຕໍ່ພາວະຄ່າຄອງຊີບ ຂອງພະນັກງານທະນາຄານທຸລະກິດລັດ ໃນນະຄອນຫຼວງພະບາງ ແຂວງຫຼວງພະບາງ ເພາະວ່າປ່ຽນແປງລາຄານໍ້າມັນເພີ່ມຂຶ້ນເຮັດໃຫ້ພະນັກງານມີຄ່າໃຊ້ຈ່າຍໃນການເດີນທາງເພີ່ມຂຶ້ນ ເຊິ່ງສອດຄ່ອງກັບງານວິໄຈຂອງ Nattan-an.V.2001 ທີ່ມີຜົນການສຶກສາດ້ານການປ່ຽນແປງລາຄານໍ້າມັນມີຜົນຕໍ່ພາວະຄ່າຄອງຊີບຂອງພະນັກງານບໍລິສັດໃນກຸ່ມເທບມະຫານະຄອນ(ໄທ) ແລະ ສອດຄ່ອງກັບງານວິໄຈຂອງNiratchara. K.2006 ການປ່ຽນແປງລາຄານໍ້າມັນມີຜົນກະທົບຕໍ່ຄ່າຄອງຊີບຂອງພະນັກງານນັກງານທຸລະກິດ ສຸຂຸມວິດ, ສະນັ້ນ

ພະນັກງານ ຫຼື ປະຊາຊົນຕ້ອງມີການວາງແຜນຄ່າໃຊ້ຈ່າຍ
ໃຫ້ຫຼຸດລົງ ແລະ ປັບຜິດຕິກຳການບໍລິໂພກໂດຍການປັບ
ຄ່າໃຊ້ຈ່າຍສ່ວນບຸກຄົນໃຫ້ປະຢັດທີ່ສຸດ ເຊັ່ນ: ຢາສູບ,
ເຄື່ອງດື່ມປະເພດເຫຼົ້າ-ເບຍ ແລະ ເຄື່ອງນຸ່ງຮົ່ມ.

5. ສະຫຼຸບ

ຄ່າຄອງຊີບຂອງພະນັກງານທະນາຄານທຸລະກິດລັດ
ຈຳນວນ 88 ຄົນ ໃນນະຄອນຫຼວງພະບາງ ແຂວງຫຼວງພະ
ບາງ ມີມູນຄ່າຕໍ່າກວ່າລາຍໄດ້ ເຊິ່ງສະແດງວ່າຄຸນນະພາບ
ຊີວິດຂອງພະນັກງານທະນາຄານທຸລະກິດລັດມີຄວາມເປັນ
ຢູ່ທີ່ດີຂຶ້ນ, ໂດຍຄ່າຄອງຊີບສະເລ່ຍຕໍ່ເດືອນມີມູນຄ່າ
4.056.425,07 ກີບຕໍ່ຄົນ ເຊິ່ງໃນນັ້ນຈ່າຍດ້ວຍຕົນເອງ
ມູນຄ່າ 3,280.254,59 ກີບ ແລະ ມີຄົນອື່ນຈ່າຍໃຫ້ມູນ
ຄ່າ 776.170,48 ກີບ ເຊິ່ງຄ່າຄອງຊີບສ່ວນໃຫຍ່ມາຈາກ
ຄ່າເດີນທາງ ແລະ ການສື່ສານ, ຄ່າໃຊ້ຈ່າຍການສຶກສາ, ຄ່າ
ເຊົ່າທີ່ຢູ່ອາໄສ, ຄ່າໃຊ້ຈ່າຍອາຫານ ແລະ ເຄື່ອງດື່ມມີ ຄ່າ
ໃຊ້ຈ່າຍສ່ວນບຸກຄົນ, ຄ່າການບັນເທີງ ແລະ ກິລາ, ຄ່າ
ການກວດພະຍາດ ແລະ ປິ່ນປົວພະຍາດຕາມລຳດັບ.

ປັດໃຈທາງດ້ານເສດຖະກິດທີ່ສົ່ງຜົນຕໍ່ພາວະຄ່າ
ຄອງຊີບ ຂອງ ພະນັກງານທະນາຄານທຸລະກິດລັດ ໃນ
ນະຄອນຫຼວງພະບາງ ແຂວງຫຼວງພະບາງ ປະກອບ 2
ປັດໃຈ ຄື: ປັດໃຈການປ່ຽນແປງລາຄານໍ້າມັນ ແລະ ການ
ປ່ຽນແປງດັດສະນີຜູ້ບໍລິໂພກຕາມລຳດັບທີ່ມີລະດັບຄວາມ
ສຳຄັນທາງສະຖິຕິ 0.05, ສ່ວນການປ່ຽນແປງອັດຕາ
ດອກເບ້ຍ ແລະ ການປ່ຽນແປງອັດຕາເງິນເຟີ້ບໍ່ມີຜົນຕໍ່
ພາວະຄ່າຄອງຊີບຂອງ ພະນັກງານທະນາຄານທຸລະກິດລັດ
ໃນນະຄອນຫຼວງພະບາງ.

6. ຄໍາຂອບໃຈ

ຂໍສະແດງຄວາມຮູ້ບຸນຄຸນ ແລະ ຄໍາຂອບໃຈມາຍັງ
ຄະນະນຳມະຫາວິທະຍາໄລ ສຸພານຸວົງທີ່ໃຫ້ການສະນັບສະ
ໜູນການວິໄຈ, ຂໍຄອບໃຈມາຍັງຄະນະເສດຖະສາດ ແລະ
ການທ່ອງທ່ຽວ ທີ່ໃຫ້ການສະໜັບສະໜູນ, ແນະນຳ ແລະ
ໃຫ້ຂໍ້ມູນໃນການວິໄຈຄັ້ງນີ້.

7. ເອກະສານອ້າງອີງ

Aukkadet. U. 2013. Factors Affecing Eating
Out Expenses. Thesis General

Management, Rajamangala University of
Technology Thanyaburi.

Deaton, A. and J. Muellbauer.(1980).

Econmics and consumer behavior.

London: Cambridge University Press.

Elisabeth.

Erik Biorn. 1980. The Consumption Function
and the Life-Cycle Hypothesis: An
Analysis of Norwegian Household Data.
The Scandinavian Journal of Economics
Vol. 82, No. 4 (1980), pp. 464-480.

Krisada Sangkamanee. 2002. friedman money
demand theory. P115-116.

Hawkins, Dell, Best, Roger J, & Kemeth.

A.(2004). Consumer behavior: buiding
marketing strategy. Bangkok: McGrew
Hill Irwin.

Nattanan.V. 2001. Factors Affectng the Cost of
Living: A case study of Computer
company's staff and Information
technology's staff in Bankok. Thesis of
Business Administration, Bangkok
University.

Niratchara. K.2006. Impact of oil prices
fluctuation on cost-of-living situation
of private company employees in Su-
khumvit area. Thesis of Social Admin-
istration Thammasat University.

Mallik. G& Chowdnury. A.(2001). Inflation
and economic growth: evidence from
four south asian contries. Asia Pacific
Development Jounal.

Pattaraporn.K. 2013. The Factors Influence to
Expense of Residents in Bangkok. Thesis
master of Science (Applied Statistics),
Administration Institutions.

Thanin Silpcharu (2008), Statistic for
Research and Data analysis.